



बिहार गजट

असाधारण अंक

बिहार सरकार द्वारा प्रकाशित

23 अग्रहायण 1938 (श०)
(सं० पटना 1185) पटना, वृहस्पतिवार, 14 दिसम्बर 2017

सं० जी/वी०आई०पी०-01-08/2014-10758

गृह विभाग
(विशेष शाखा)

संकल्प

13 दिसम्बर 2017

विषय:- माननीय पूर्व सांसदों की सुरक्षा हेतु अंगरक्षक की प्रतिनियुक्ति के संबंध में।

अंगरक्षकों की प्रतिनियुक्ति के संबंध में बिहार सरकार, गृह विभाग (विशेष शाखा) का संकल्प संख्या 3663, दिनांक 12.12.2017 के द्वारा मापदण्ड निर्धारित किये गये हैं। संकल्प की कंडिका-2(ख) में निर्वाचित प्रतिनिधियों के संदर्भ में अंगरक्षकों की व्यवस्था संबंधी प्रावधान वर्णित हैं। उक्त प्रावधान के अंतर्गत राज्य के माननीय पूर्व विधायकों/पूर्व विधान पार्षदों को उनकी सुरक्षा हेतु एक अंगरक्षक की सुविधा दी जा रही है।

2. उक्त संदर्भ में पूर्व सांसदों द्वारा क्षेत्र भ्रमण एवं जन-कल्याण संबंधी कार्यों के दौरान सुरक्षा की आवश्यकता का विषय राज्य सरकार के समक्ष विचाराधीन था।

3. सम्यक विचारोपरान्त राज्य सरकार द्वारा निर्णय लिया गया है कि माननीय पूर्व सांसदों को गृह विभाग (विशेष शाखा) का संकल्प संख्या 3663, दिनांक 12.12.2017 की कंडिका 2(ख)(vii) में शामिल करते हुए राज्य के माननीय पूर्व विधायकों/पूर्व विधान पार्षदों की भाँति एक-एक अंगरक्षक की सुविधा प्रदान की जाए।

आदेश:- आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण को सूचनार्थ प्रकाशित किया जाय तथा इसकी प्रति सभी विभागों/सभी विभागाध्यक्षों/सभी प्रमंडलीय आयुक्तों/सभी जिला पदाधिकारियों/सभी उपायुक्तों/सभी आरक्षी अधीक्षकों/पुलिस महानिरीक्षक (सुरक्षा), बिहार, पटना/पुलिस अधीक्षक (सुरक्षा) बिहार, पटना/पुलिस महानिदेशक के सहायक (क्यू0), बिहार, पटना/पुलिस महानिदेशक, बिहार, पटना/अपर पुलिस महानिदेशक, विशेष शाखा, बिहार, पटना/अपर पुलिस महानिदेशक (विधि-व्यवस्था), बिहार, पटना को सूचनार्थ एवं आवश्यक कार्रवाई हेतु भेज दी जाए।

बिहार-राज्यपाल के आदेश से,

जितेन्द्र कुमार,

विशेष सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1185-571+10-डी0टी0पी0।

Website: <http://egazette.bih.nic.in>